

DAGSINS MEINING

Spennandi tíðir hóast tøg

Ikki hoyrist nógv til oljувirksemi um okkara leiðir í hesum døgum. Tað er sum tögna valdar. Men tað nýtist tó als ikki at vera nakað ringt tekin. Rætt er tað, at eingin boring hevur verið á landgrunninum í ár og verður tað móguliga heldur ikki næsta ár. Kortini eiga vit at geva tí virkseminum, sum er og verður beint hinumegin markið, ans. Tvs. boringum á Atlantsmótinum og tiskil við tilknýti til okkara eigna øki.

Sum áður greitt frá her í blaðnum verða ikki færri enn fyra fyri okkum víðkomandi brunnar boraðir í ár. Triggir beint við markið, Cambo, Rosebank og Bedlington og eitt sindur longur eystari, Laggan. Hesi nøvnini siga okkum kanska ikki so nógv, men millum oljufólk og í oljuverðini eru hetta ikki einkisigandi og tilvildarlig nøvn. Hesi nøvn kunnu fáa kollveltandi týðning fyri oljuleiting og oljuvinnu á Atlantsmótinum í framtíðini. Bara ein av hesum fyra boringum gevur eitt positivt úrslit, so kann hon fáa positivar fylgjur fyri leiting á føroyska landgrunninum eisini.

Í løtuni verður Cambo boraður. Hetta er fund, sum varð gjørt fyri tíð síðani og sum verður mett at vera eitt lønandi fund. Nú verður so roynt at finna fram til, hvussu stórt fundið er. Tað liggur beint hinumegin markið og nær 005 loyvinum hjá ENI og Føroya Kolvetni á okkara landgrunninum. Positivt úrslit har vil alt fyri eitt skapa stórri áhuga fyri hesum loyvinum. Taka vit so Rosebank, so er tað ein brunnar, sum verður boraður í juli ella august, tá boriskipið West Navigator, flytur seg nakrar fjórðingar norður eftir frá Cambo til Rosebank. Verður tann brunnarinn til eitt lønandi fund, hvat summi í oljuverðini halda er væl móguligt, so setur tað ljóskastaran á umráðið okkaru megin markið, sum er eitt av økjunum, sum verður boðið út til leiting í 2. rundu.

Fara vit so eitt sindur longur suður eftir aftur so verður í august borað í Bedlington-prospektinum. Eisini nær markinum. Ein spennandi brunnar, tí hann liggur ikki so langt frá verandi feltum í framleiðslu, Foinaven og Schiehallion. Fjórði brunnarinn er so Laggan. Tað er eitt gamalt gassfund, sum verður mett at verða lønandi.

Allar hesar boringar hava stóran týðning fyri framtíðar leiting á Atlantsmótinum og fyri tær báðar útbjóðingarnar, tí 2. føroysku megin markið og tí 22. bretsku megin markið. Komandi loyvin her fara nettup at liggja báðumegin markið og góð úrslit frá umrøddu boringum vilja hava týðning fyri komandi útbjóðingarnar. Laggan, sum liggur eystari, fer so at hava týðning fyri vónirnar at byggja upp ein infrastruktur fyri gassframleiðslu.

Eisini føroysku oljufeløgini eru við í virkseminum. Atlantic Petroleum er við í Bedlingtonboringini við 1% við móguleika at hækka partin til 2,5%. Faroe Petroleum arbeiðir við at hækka seg inn í Laggan. Hetta merkir, at unga og nýggja føroyska oljuvinnan fylgir við og roynir at sleppa upp í part – báðumegin markið. Tað kann bert vera gott, hóast luttekkan er litil. Men tá skal eisini havast í huga avmarkaðu orkuna. Bæði feløgini hava júst havt aðalfundir, og teir vóru merktar av bjartskygni og framskygni. Vónandi fer teirra virksemin at bera ávokstur føroyska samfelagnum til frama. Enn er tó spónurin bert settur í. Nógv og stórt arbeiði liggur fyri framman. Boringarnar í summum kunnu koma at vísa, at teirra vónir ikki eru hvorvisjónir.

Sosialurin

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eir@sosialurin.fo
Figgjarleiðari: Jákup Mørk
jakup@sosialurin.fo

Marknaðarleið: lysing@sosialurin.fo
Jonhard Hammer jonhard@sosialurin.fo
Dúrita Simonsen durita@sosialurin.fo
Gudny Langgaard gudny@sosialurin.fo
Finnbjörg Nattestad
finnbjorg@sosialurin.fo

Blaðfólk:

Áki Bertholdsen aki@sosialurin.fo
Eyðun Klakstein eydun@sosialurin.fo
Edvard Joensen edvard@sosialurin.fo
Vilmund Jacobsen vilmund@sosialurin.fo
Solby Eliassen solby@sosialurin.fo
Dagfinn Olsen dagfinn@sosialurin.fo
Magnus Gunnarsson maggi@sosialurin.fo
Páll Holm Johannessen pall@sosialurin.fo
Heini í Skorini heini@sosialurin.fo
Rúna Svartesen runa@sosialurin.fo
Terji Nielsen terji@sosialurin.fo
Anna V. Ellingsgaard anna@sosialurin.fo
Eyðna Skaale eydna@sosialurin.fo
Hans Kárasen Mikkelsen
hans@sosialurin.fo

Ítróttur:

Jákup Mørk jakup@sosialurin.fo
Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo
Jens Kristian Vang jens@sosialurin.fo

Sosialurin í Norðoyggjum:

Postsmoga 231
Nólsoyar Pálsgeit 1, 700 Klaksvik
tel. 458686 fax 458687
e-post: klaksvik@sosialurin.fo
Sosialurin í Suðuroy:
tel. 375364 fax 375464
tel. 220727
e-post: aki@sosialurin.fo
e-post: dagfinn@sosialurin.fo
Sosialurin í Eysturoy:
Postsmoga 143, Saltangará
tel. 447820 fax 449520
tel. 228909
e-post: vilmund@sosialurin.fo
Sosialurin í Vágum:
360 Sandavágur
tel. 333820, 220507 fax 333720
e-post: edvard@sosialurin.fo
e-post: vagar@sosialurin.fo

Uppseting/prent:

Uppseting: Hestprent
Prent: Prentmiðstöðin
Útgevni:
Sp/f Sosialurin
Avgreiðsla:
Mán.-frí. 8-16
Argjavegur 26,
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað
mánadag-fríggjadag klokkan 14⁰⁰

VIÐMERKINGAR

Viðmerkingar til kjaksending í ÚF 22. juni, 2004 um toskastovnin undir Føroyum

Dánjal Petur Højgaard



Eftir at hava hoyrt kjaksendingina millum Jón Kristjansson og Petur Steingrund, kann eg eg ikki bara mær fyri nøkrum fáum viðmerkingum. Lat meg fyrst siga, at eg í útgangsstøði haldi, at tað er gott við kjaki, t.á kann viðkomandi tunnleiki verða lagdur fram fyri almennigun til støðutakan. Somuleiðis hevur ein og hvør rætt til at hava egin sjónarmið - eisini Jón Kristjansson um toskastovnin undir Føroyum. Stóri trupulleikin er bara tann, at Jón tykist ikki hava nógv góðan tunnleika um serstøku viðurskiðini undir Føroyum til at kunna verð tikin fyri fullt í sínum niðurstøðum um føroyska toskastovnin. Hetta kom skiliga fram undir orðaskiftinum í útvarpinum. T.d. tá ið t.d. Pet-

ur Steingrund, sum í fleiri ár hevur gjørt gjølligar kanningar av føðini hjá toskinum undir Føroyum, greiðir frá úrslitum sínum. Tøluni vísa greitt, at smáfallandi toskurin inni á landgrunninum eta hvitingsbróðir og svartkjakt. Tá ið Petur tekur hetta við inn í kjakið - úrslit frá túsundavís av toskamagum - hendir tað, at Jón púra blankt avvisir hesi fakta sum „renskrivebordsbiologi%! Aðrastaðni í sendingini

smæðist hann ikki fyri at velja fritt eftir tørv leys argument (%olette er almindelig biologi%...) at stuðla sínum egnu sjónarmiðum um at fiska sum mest. Hesin kjakháttur hansara gav mær satt at siga ein stóra skelk - og fær meg at øtast yvir, at myndugleikar okkara veruliga hava havt tilikan ráðgeva á lønarlistanum. Ein, ið eftir hesum úttalilsum at døma, hvørki hevur tunnleika til ei heldur vil lurta eftir gjølligum føroyskum kanningum á hægsta vísindaliga stigi!

Føroysku kanningarnar fóra til tilmæli um partvísu verju av teim stóru toskunum - soleiðist at føroyski fiskimaðurin kann fáa fleiri tons uppá land. Hetta eftir at ein uppvøkstur av toski eisini hevur verið úti á landgrunninum, har stórri fiskurin ferðast. Fyri at gera stutt av, kann takast

samanum soleiðis: verður veiðirýstið so hart, at ongin toskur sleppur út á grunnin, ja so lissa føroyingar týðandi mongd av toskaveiði! Sambært føroysku kanningunum kann upp til ein triðing meira fáast burturúr, sammett við, tá ið fiskað verður ov hart. Vit kunnu við ávísingum fyrivarni samanbera hesa stöðu við seyðahald í Føroyum. Heyst, vetur og vár er seyðurin á bønnum inni í byggunum. Um summarið verður seyðurin sleptur út í hagann at fáa meira gras, so lombini kunnu vaksa upp. Hvør seyðahaldari hevði latið áseyð og lomb verið gangandi heima á bønnum um summarið, meðan grasid í fjøllunum vaks og vaksuttan at verið etið? - Tað er hetta sum hendir, um toskurin ikki sleppur út á landgrunnin at fáa fatur á føðini har.

Sparikassagrunnurin handar standmynd

STANDMYND

Standmynd eftir myndhøggaran Hans Paula Olsen, verður avdúkað á økinum Yviri við Strond, millum Føroya Sparikassa og Skansan fríggjadagin 25. juni kl. 14.

Tað er Sparikassagrunnurin, ið handar Tórshavnar kommunu standmyndina, ið Hans Pauli upprunaliga gjørdi til Norðurbryggjuna í Keypmannahavn.

Umboð fyri Tórshavnar kommunu, Tórshavnar Havn, Listasavn Føroya og Sparikassagrunnin verða við til handanina.



Innsent tilfar

Av tí at vit fáa rættiliga nógv innsent tilfar sendandi – meira enn vit fáa í blaðið – hevur blaðleiðslan verið noydd at gjørt nakrar avmarkingar.

Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent oðrum bløðum ella hevur verið prentað aðrastaðni.

Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimumur um vit fáa tilfarið umvegis teldupost ella á diskli.

Lýsingar

Freistir:	Tekstlýsingar	Stórri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Stórri lýsingar, sum nógv arbeiði standst av, mugu vera inni í góðari tíð og áðrenn ásettu freistir. Framhjápláss má umbjóðast í góðari tíð.

Stódd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.